

ڈاکٹر طیب منیر

## آفتاب

مشرقی ہندوستان کا ماہوار، مصور، اردو رسالہ  
آغا حشر کاشمیری کے خاکے (۱) میں مولانا چراغ حسن حسرت نے ایک جگہ لکھا  
ہے کہ ”میں نے رسالہ ’آفتاب‘ کے کچھ پرچے بغل میں دبائے، لالہ برج لال نے ٹوپی  
ٹیزھی کر کے سر پر رکھی اور خط مستقیم آغا کے ہاں پہنچے۔“ - اول اول تو معلوم نہ ہو سکا کہ  
’آفتاب‘ کیا چیز ہے، سوائے اس کے کہ کوئی ادبی رسالہ ہوگا۔ مگر جب راقم نے حسرت پر  
تحقیقی کام کا آغاز کیا تو معلوم ہوا کہ یہ مشرقی ہندوستان کا وہ بلند پایہ ادبی اردو رسالہ ہے  
جو ۱۹۲۶ء میں کلکتہ سے حسرت کی ادارت میں نکلتا تھا۔

’مردم دیدہ‘ میں حسرت لکھتے ہیں:

”پنجاب فائن آرٹ پریس والے برج لال بابو کو

رسالہ نکالنے کا شوق تھا اور مجھے ایڈیٹر بننے کا، آخر ہم

دونوں کے اشتراک سے ۱۹۲۵ء کے اواخر میں رسالہ

’آفتاب نکلا‘ - (۲)

’آفتاب‘ کلکتہ کے سرورق پر جلی حروف میں یہ عبارت درج ہوتی تھی ’آفتاب

آمد دلیل آفتاب اور اس کے نیچے یہ تحریر چھپتی تھی ”مشرقی ہندوستان کا اکیلا، ماہوار، مصور

اردو رسالہ“ یہ رسالہ کم و بیش ڈیڑھ سال تک شائع ہوتا رہا۔ اس دوران معروف ادبی

شخصیات نے اس کی قلمی معاونت کی۔

جنوری ۱۹۲۶ء میں آفتاب کی آمد پر کلکتہ سے نکلنے والے مشہور اخبار ’عصر جدید‘

کے مدیر مولانا شائق احمد عثمانی نے لکھا:

”آفتاب‘ غالباً مشرقی ہندوستان میں اپنی نوعیت کا پہلا اردو رسالہ ہے جو کلکتہ کے افق سے طلوع ہوا ہے اور ہم کو امید ہے کہ اس کی شعاعیں اردو کی دنیائے ادب کو روشن و منور کر دیں گی۔ یوں تو کلکتہ بنگال کا صدر مقام ہے اس لیے سرکاری طور پر اس کی زبان بنگلہ کہی جاتی ہے لیکن حقیقت یہ ہے کلکتہ کی آبادی کا بڑا حصہ اردو بولتا ہے۔ اس لیے یہ کہنا ہرگز خلاف واقعہ نہیں۔“ (۳)

’آفتاب‘ کے قلمی معاونین میں ایسے نام بھی آتے ہیں جو کسی تعارف کے محتاج نہیں۔ پہلے شمارے ہی میں کئی ایسے لکھنے والے سامنے آتے ہیں جو پہلے ہی سے شعر و ادب میں اپنا ایک مقام رکھتے تھے، جسے ابوالمعانی حضرت اختر شیرانی الافغانی، مظہر حسین شمیم رائے پوری (۴)، فرخ دہلوی، ابوالعلا حکیم ناطق دہلوی، مولانا شائق احمد عثمانی وغیرہ۔ پہلے شمارے میں زیادہ تر مضامین مدیر کے قلم سے نکلے، جس کے بارے میں انہوں نے لکھا ہے:

”میں نیا نیا اخبار نویسی کے میدان میں آیا تھا پہلے پرچے کے تقریباً سارے مضامین خود لکھے۔ ایک دو افسانے تھے۔ دو تین غزلیں، تین چار ذرا سنجیدہ قسم کے مضامین.....“

چراغ حسن حسرت نے اپنے ذاتی نام کے علاوہ قلمی ناموں سے آفتاب میں اپنی تخلیقات پیش کیں۔ اس کی وجہ مضمون نگاروں کی کمی تھی۔ ہر مہینے سارے مضامین لکھنا ذرا ٹیڑھا کام تھا۔ حسرت لکھتے ہیں۔ ”اس لیے اچھے اچھے مضمون نگاروں کی جستجو ہوئی۔ سید نجیب اشرف ندوی پاس ہی رہتے تھے، پہلے انہیں گانٹھا، پھر ان کے توسط سے پروفیسر

محمود الحق سے ملا اور انہوں نے حضرت خیال کی خدمت میں پہنچا دیا۔ موخر الذکر شخصیت کا پورا نام سید نصیر حسین خیال تھا۔ انہوں نے آفتاب کے لیے کئی وقیع مضامین تحریر کیے، کچھ مضامین قلمی نام سے بھی لکھے۔ چند عنوانات درج کیے جاتے ہیں۔

۱۔ میرضا حک ۲۔ ہندی ہمارا لباس ۳۔ ہندو اور اہل ہند، غذا ۴۔ اسلام زبان ندارد ۵۔ داستان اردو ۶۔ ہندو اہل ہند موسم وغیرہ۔ خیال مرحوم کے یہ مضامین بعد میں کچھ تبدیلیوں کے ساتھ کتابی صورت میں حیدرآباد دکن سے داستان اردو کے نام سے شائع ہوئے۔ نصیر حسین خیال نے آفتاب میں مانی فطرت حضرت ارژنگ (۵) کے نام سے بھی کچھ مضامین تحریر کیے جن میں ”ہمارے پانچ ملک الشعراء“ (۶) اور فردوسی و انیس سامنے آتے ہیں۔

’آفتاب‘ کے مضمون نگاروں میں دوسرا اہم نام مولوی محمود الحق کا ہے۔ وہ اخبار علمیہ کے علاوہ تحقیقی مضامین بھی لکھا کرتے تھے۔ جیسے ایک بنگالی ہندو نے تذکرہ شعرائے اردو یا تذکرہ کے عنوان سے ایک طویل مضمون تین قسطوں میں لکھا جو مولف محل خانہ اور مدیر ادیب سید علی سجاد مرحوم کے بارے میں ہے۔ ’اخبار علمیہ‘ ’آفتاب‘ کا انتہائی معلومات افزا حصہ تھا جو مولوی محمود الحق علمی خبروں کو نہایت جستجو اور کاوش سے فراہم کرتے تھے کہ کلکتہ کی زبان اردو ہے۔ بس کلکتہ سے ایک ایسے ماہوار ادبی رسالہ کا نکلنا اتنا تعجب انگیز نہیں جتنا نہ نکلنا قابل افسوس ہے..... مشرقی ہندوستان میں اس پایہ کا کوئی دوسرا اردو رسالہ موجود نہیں۔

’آفتاب‘ کے علمی و ادبی معیار کے بارے میں کئی اخبارات و رسائل نے اپنی رائے کا اظہار کیا۔ انگریزی کے موقر اور وقیع جریدے ’مسلم کرانیکل‘ نے ان الفاظ میں اپنے خیالات کو شائع کیا۔ آفتاب نے اکتوبر ۱۹۲۶ء کے شمارے میں وہ تبصرہ درج کیا ہے:

”ہم آسمان صحافت کے اس نئے ستارہ کا خیر مقدم



کرتے ہیں۔ 'آفتاب' ایک اعلیٰ درجہ کا مصور اردو  
 صحیفہ ہے جو چند ماہ سے زیر ادارت مسٹر چراغ حسن  
 حسرت شائع ہو رہا ہے۔ اس کے مضامین اعلیٰ ادبی  
 معیار کے ہیں۔ ہمارے سامنے نظم و نثر میں اردو ادب  
 جدید کے جواہر پارے پڑے ہیں۔ رسالہ کا حسن  
 صورتی دنیائے صحافت میں بہترین چیز ہے۔"

مولانا شائق احمد عثمانی نے آفتاب کی ترقی کے لیے جو امید باندھی تھی وہ  
 تھوڑے ہی عرصے بعد پوری ہو گئی۔ یہ رسالہ اس علمی و ادبی معیار تک جا پہنچا کہ پنجاب  
 کے ادبی رسائل نے اس کے مندرجات کو اپنے ہاں شائع کرنا شروع کر دیا۔ ستمبر ۱۹۲۶ء  
 کے لحات میں مدیر آفتاب کو لکھنا پڑا۔

"آج کل ادبی ڈاکوؤں کی دست برد سے بچنا بہت  
 مشکل ہے۔ پنجاب کے بعض جرائد بلا حوالہ 'آفتاب'  
 کے مضامین نظم و نثر شائع کر رہے ہیں۔ ایک رسالہ  
 نے بھی ہمارے نتائج فکر کو اپنا شروع کر دیا ہے۔  
 بتائیے اس ستم ظریفی کا کیا جواب ہے۔"

قبل اس کے کہ ان ادباء و شعراء کا مختصر ذکر کیا جائے جو آفتاب کو آفتاب بنانے  
 میں مددگار ثابت ہوئے۔ مدیر کے الفاظ میں اس رسالے کو شائع کرنے کی غرض و غایت  
 درج کی جاتی ہے۔ وہ لکھتے ہیں:

"ہمارا ادبی منشا ہے کہ آفتاب کے صفحات گراں پایہ  
 علمی مضامین سے مالا مال نظر آئیں۔ ہم اسے بتدریج  
 بلند ادبی معیار پر لے آئیں گے بشرطیکہ ملک کے اہل  
 قلم حضرات ہماری حوصلہ افزائی فرمائیں۔"

’آفتاب‘ میں شائع ہونے والے شعراء میں شاد عظیم آبادی، وحشت کلاوی، اختر شیرانی کے نام نمایاں ہیں۔ چراغ حسن حسرت کی ابتدائی شعری کاوشیں بھی پہلی بار ’آفتاب‘ ہی میں سامنے آئیں۔

مشرقی ہندوستان کے اس بلند پایہ ادبی رسالے میں ’لمحات‘ کے زیر عنوان تنقیدات کا حصہ بھی قابل مطالعہ ہوتا تھا۔ معاصر ادبی رسائل پر تبصرہ تحقیق و تنقید کے کئی در واکرتا ہے۔ جیسے جادو (ڈھا کہ) بہارستان (لاہور) مرقع (لکھنؤ) زمانہ (کانپور) انقلاب (لاہور) اور الناظر (لکھنؤ) وغیرہ پر تبصرے اس لائق ہیں کہ ان کا مطالعہ کیا جائے۔ ان تبصروں سے آفتاب کی علمی وقعت اور ادبی وقار کا بخوبی اندازہ ہوتا ہے۔ ہزار داستان (لاہور) پر تبصرہ کرتے ہوئے تین صفحات پر علامہ تاجور نجیب آبادی کی فاش غلطیوں پر بھی تبصرہ کر گئے ہیں۔ اسی طرح سہیل (علی گڑھ) پر تبصرہ مفید معلومات فراہم کرتا ہے۔

اردو نثر کی ثروت مند اور شاعری کی برومندی میں ادبی رسائل کا جو شاندار حصہ ہے وہ ناقابل فراموش ہے۔ آفتاب کلکتہ اگرچہ شعلہ مستعجل ثابت ہوا پھر بھی اردو رسائل کی تاریخ میں اس کا نام صوری و معنوی محاسن کے ساتھ زندہ رہے گا۔

## حواشی و تعلیقات

- ۱- مردم دیدہ، چراغ حسن حسرت، لاہور، دارالاشاعت، ۱۹۳۹ء۔
- ۲- حسرت صاحب سے بھول ہو گئی، ’آفتاب‘ کا پہلا شمارہ، جنوری ۱۹۲۶ء میں شائع ہوا۔
- ۳- بالغ نظر عالم، علوم و معارف قرآنی کے مفسر، پر جوش خطیب اور کامیاب صحافی تھے۔ قصبہ پوزینی ضلع بھاگلپور میں پیدا ہوئے۔ مولانا عبید اللہ سندھی اور

مولانا حمید الدین فراہی سے استفادہ کیا۔ کئی رسائل کی ادارت کی، کلکتہ سے عصر جدید (روزنامہ) جاری کیا۔ قیام پاکستان کے بعد یہ اخبار کچھ عرصہ تک کراچی سے بھی نکلتا رہا۔ عصر جدید کا مکمل فائل ہمدرد لائبریری کراچی میں موجود ہے۔


۴۔ مظفر حسین شمیم، اختر حسین رائے پوری کے بڑے بھائی تھے۔ عصر جدید (کلکتہ)، آفتاب (کلکتہ)، عالمگیر (لاہور) اور کئی ادبی رسائل میں نثری اور شعری تخلیقات پیش کرتے رہے۔ افسانہ نگار بھی تھے۔ ایک کتاب 'ہماری رسمیں' بھی ملتی ہے۔ ان کا شعری مجموعہ عنقریب لاہور سے شائع ہوگا۔

۵۔ نواب نصیر حسین خیال 'ارژنگ' کے قلمی نام سے بھی لکھتے رہے۔ دیکھیے شیرازہ، لاہور، یکم جنوری ۱۹۳۷ء اور 'مردم دیدہ'، ص ۴۳۔

۶۔ "ہمارے پانچ ملک الشعراء" سر عبدالرحیم، سر علی امام، عبداللہ یوسف علی، صاحبزادہ آفتاب احمد خاں اور ڈاکٹر ضیا الدین۔ ان پانچوں میں ایک بھی ایسا نہیں جسے شاعری سے کوئی تعلق ہو۔ یہ ایک طنزیہ مضمون تھا۔

۷۔ مولانا محفوظ الحق (۱۹۰۰-۱۹۴۶ء) موضع سعد اللہ پور، ضلع پٹنہ (بہار) میں پیدا ہوئے۔ کلکتہ یونیورسٹی سے ایم۔ اے فارسی اور ایم۔ اے عربی کے امتحانات پاس کئے۔ پریسڈنسی کالج کلکتہ میں بحیثیت فارسی، اردو اور عربی لیکچرار منسلک رہے۔ تصانیف میں دارا شکوہ کی فارسی تصنیف مجمع البحرین کا انگریزی ترجمہ، دیوان کامران کا انگریزی ترجمہ، احمد رازی کی ہفت اقلیم کو مرتب کیا۔ رباعیات عمر خیام کا انگریزی ترجمہ، احمد جنیدی کی مثنوی ماہ پیکر کو ترتیب دیا۔ مولانا کے انگریزی مقالات اور خطوط بھی علمی نقطہ نظر سے بڑی اہمیت رکھتے ہیں۔ ان کے چند خطوط بنام ڈاکٹر مختار الدین احمد آرزو اور نصیر الدین ہاشمی نقوش مکتوب نمبر میں شائع ہو چکے ہیں۔





نمبرا مشرقی ہندوستان کا اکیڈما ہوا مصو اردو رسالہ جلد ۱

EDITOR:

Charagh Hasan Hasrat.

چراغ حسن حسرت

RATES.

	Rs.	An.
Annual Subscription	2	12
Half Yearly	1	8
Single copy	0	4
Foreign countries	4	0

چند سالانہ  
 ہفت روزہ  
 فی پرچہ  
 (ملاوہ مصو اردو رسالہ)

(POSTAGE EXTRA.)

دی پنجاب فائن آرٹس پریس نمبر انکا اور پریس ہاؤس میں چھپ کر دہلی کے شاہجہان آباد سے شائع ہوا

نمبر شمار	مضمون	صاحب مضمون	نمبر شمار
۱	انتخابیہ		۱
۲	لسات		۲
۳	تغزل		۳
۴	الناظر کے ادبی مقابلہ پر ایک نظر	مظفر حسین صاحب شمیم رائے پوری	۴
۵	زیب النساء بیگم		۵
۶	پرانے سکتے		۶
۷	تین آنکھیں	ترجمہ از ولیم لکوس	۷
۸	روز و نکات		۸
۹	بھارتی حکم		۹
۱۰	ناکام محبت		۱۰
۱۱	معلومات		۱۱
۱۲	منظومات		۱۲
۱۳	وراثت		۱۳
۱۴	زباہیات مرفیہ	ترجمہ حکیم فرخ صاحب دہلوی	۱۴
۱۵	تو	حسرت	۱۵
۱۶	تیزری	ابوالعالی حضرت اختر شیرانی الانغانی	۱۶
۱۷	افسانہ دل	حسرت	۱۷
۱۸	میں کون ہوں	سید شیر حسین صاحب نقیل	۱۸
۱۹	عذبات و وحشت	حضرت وحشت مظللہ العالی	۱۹
۲۰	مسمومات ناطق	ابوالعلا حکیم ناطق لکنوی	۲۰
۲۱	ہنسنا عذبات	حضرت فرخ دہلوی	۲۱
۲۲	گالم تثنائی میں	مظفر حسین صاحب شمیم	۲۲
۲۳	حیات و وفا	معز الدین حیدر و نانا اننگلڈہ	۲۳
۲۴	ساز و عشق	حسرت	۲۴
۲۵	آفتاب آمد دلیل آفتاب	مولانا شاہین احمد صاحب عثمانی، مدیر مدرسہ	۲۵



# مقدمات

جلد ۱  
ماہ اپریل و مئی ۱۹۲۶ء  
نمبر ۳ و ۵

تصاویر برکھارت کی ایک رات  
مضمون  
مصائب مضمون

صفحہ	مباحث	صفحہ
۲	تاریخ ادب کا ایک اہم سبق	۲
۳	ایک نادر ادبی تحفہ	۱۲
۱۲	ایک بیگالی ہندو مذکرہ شاعر اردو	۱۵
۱۵	کلام شاد (قطعات و رباعیات)	۲۱
۲۱	زود سی دائیں	۲۴
۲۴	عینزل	۳۸
۳۸	گداگر (اشعار)	۳۹
۳۹	کلیان (نظم)	۴۲
۴۲	پراسرار خطہ (سلسلہ انشائیہ)	۴۶
۴۶	عینزل	۴۹
۴۹	اخبار علیہ	۵۰
۵۰	تذکرہ	۵۲
۵۲	برکھارت کی ایک رات (نظم)	۵۸
۵۸	نقد و تبصرہ	۵۹

# آفتاب

رجسٹرڈ نمبر سی ۱۲۲۸

جلد ۲  
ماہ مئی ۱۹۳۶ء  
نمبر ۵

فہرست مضامین

تصویر۔ آغاز بہار

نمبر	مصنف	مضمون	صفحہ
۲		لمعات	۲
۳	فرخ سلطان نوید زاوہ ڈاکٹر عبد الحفیز خیال مدظلہ العالی	اسلام زبان ندارد	۳
۲۱	حضرت شاد علیہ الرحمۃ	رباعیات شاد	۳
۲۲	ابوالکلام سلیم اللہ صاحب بی۔ اے	سوانح عمر ضیام	۴
۳۱	حضرت شاد علیہ الرحمۃ	مکتوب شاد	۵
۳۹	جناب سلیم الحق صاحب محق۔ وپوبی۔ بی۔ اے	ترکی مناظر (انسانہ)	۶
۴۴	حضرت	آغاز بہار	۷
۴۶	جناب پریشان نگار	تین گلاس	۸
۵۴	جناب باقی صاحب۔ غازی پوری	بے باقی	۹

آفتاب			
شماره نمبر سی ۱۳۳۸			
جلد		ماہ جون ۱۹۶۶	
فہرست مضامین			
تصاویر			
نمبر شمارہ	مضمون	صاحب مضمون	نمبر صفحہ
۱	لمعات		۲
۲	واستان اروو (ناٹک)	حضرت خیال مدظلہ العالی	۳
۳	کلام شاد	حضرت شاد علیہ الرحمہ	۴
۴	فن مصوری		۵
۵	ہند او اہل ہند (موسم)	عالیجناب سید نصیر حسین صاحب خیال	۱۳
۶	سوانح عمر خیام	ابوالمکارم سلیم اندر صاحب بیگم	۱۴
۷	ادب عالیہ	حضرت کوخت	۲۳
۸	مشاعرہ		۲۴
۹	تین گلاس	پریشان نگار	۳۳
۱۰	غزل	جناب باسط بسوانی	۴۱
۱۱	نجومی	جناب نور الحق صاحب اسلامیہ	۴۲
۱۲	مسئلات		۴۵